

DEĊIŻJONI DELEGATA TAL-KUMMISSJONI (UE) 2015/1959**tal-1 ta' Lulju 2015****dwar is-sistemi applikabbli għall-valutazzjoni u l-verifika tal-kostanza tal-prestazzjoni ta' prodotti tal-inġinerija għall-ilma mormi, skont ir-Regolament (UE) Nru 305/2011 tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 305/2011 tal-Parlament Ewropew u tal-Kunsill tad-9 ta' Marzu 2011 li jstabilixxi kondizzjonijiet armonizzati għall-kummerċjalizzazzjoni tal-prodotti għall-bini u li jhassar id-Direttiva tal-Kunsill 89/106/KEE ⁽¹⁾, u b'mod partikolari l-Artikolu 60(e) tiegħu,

Billi:

- (1) Il-proċedura għall-attestazzjoni tal-konformità ta' prodotti tal-inġinerija għall-ilma mormi mal-ispeċifikazzjonijiet tekniċi applikabbli, giet stabbilita fid-Deċiżjoni tal-Kummissjoni 97/464/KE ⁽²⁾.
- (2) Id-Deċiżjoni 97/464/KE ma tistabilixxix kriterji dettaljati għall-għażla ta' sistemi għall-valutazzjoni u l-verifika tal-kostanza ta' prestazzjoni għar-reazzjoni għan-nar ta' prodotti tal-inġinerija għall-ilma mormi, b'mod partikolari t-tappieri tal-hofor għall-ispezzjonar u l-għotjien tal-gandotti.
- (3) Is-sistemi stabbiliti fl-Anness V tar-Regolament (UE) Nru 305/2011 għandhom jintgħażlu b'mod aktar adegwat sabiex tiġi vvalutata l-prestazzjoni tal-prodotti tal-inġinerija għall-ilma mormi. B'dan il-mod, il-manifatturi jistgħu jiksbru aċċess għas-suq intern b'mod aktar effiċjenti, u b'hekk tiżdied il-kompetittività tal-industrija tal-bini kollha kemm hi.
- (4) Id-Deċiżjoni 97/464/KE għandha tithassar u tiġi sostitwita fl-interess taċ-ċarezza u tat-trasparenza,

ADOTTAT DIN ID-DEĊIŻJONI:

Artikolu 1

Din id-Deċiżjoni tapplika għall-prodotti tal-inġinerija għall-ilma mormi stabbiliti fl-Anness I.

Artikolu 2

Il-prodotti tal-inġinerija għall-ilma mormi msemmija fl-Artikolu 1 għandhom jiġu vvalutati u vverifikati għall-kostanza tal-prestazzjoni b'rabta mal-karatteristiċi essenzjali tagħhom f'konformità mas-sistemi speċifikati fl-Anness II.

Artikolu 3

Id-Deċiżjoni 97/464/KE hija mhassra.

Ir-referenzi għad-Deċiżjoni mhassra għandhom jiġu mifhuma bhala referenzi għal din id-Deċiżjoni.

⁽¹⁾ ĠUL 88, 4.4.2011, p. 5.

⁽²⁾ Id-Deċiżjoni tal-Kummissjoni tas-27 ta' Ġunju 1997 dwar il-proċedura ta' attestazzjoni tal-konformità tal-prodotti għall-bini skont l-Artikolu 20(2) tad-Direttiva tal-Kunsill 89/106/KEE fejn għandhom x'jaqsmu prodotti tal-inġinerija għall-ilma mormi (ĠU L 198, 25.7.1997, p. 33).

Artikolu 4

Din id-Deciżjoni tidhol fis-seħħ fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-1 ta' Lulju 2015.

Għall-Kummissjoni
Il-President
Jean-Claude JUNCKER

*ANNEX I***PRODOTTI KOPERTI**

Din id-Deciżjoni tapplika għal:

- (1) Apparati għall-back-flow: pajpijiet ventilati b'valvoli li jippermettu d-dhul tal-arja;
 - (2) Kits għal stazzjon tal-ippumpjar tal-ilma mormi u impjanti li jtellgħu l-effluwent
 - (3) Kits u elementi għal impjanti ta' trattament tal-ilma mormi u apparat ta' trattament fuq il-post;
 - (4) Tankijiet settiċi;
 - (5) Kanali tad-dranaġġ prefabbrikati;
 - (6) Toqob u kmamar tal-ispezzjonar;
 - (7) Turgien tal-hadid, slielem, poġġamani għat-toqob u għall-kmamar tal-ispezzjonar;
 - (8) Separaturi;
 - (9) Ghotjien ta' toqob għall-ispezzjonar u ghotjien tal-gandotti.
-

ANNEX II

SISTEMI TA' VALUTAZZJONI U VERIFIKA TAL-KOSTANZA TAL-PRESTAZZJONI

Ghall-prodotti koperti minn din id-Deċiżjoni, b'kont mehud tal-karatteristiċi essenzjali tagħhom, is-sistemi ta' Valutazzjoni u Verifika tal-Kostanza tal-Prestazzjoni japplikaw kif ġej:

Tabella 1

Ghall-karatteristiċi essenzjali kollha għajr ir-reazzjoni għan-nar

Prodotti	Karatteristiċi Essenzjali	Sistemi applikabbli għall-Valutazzjoni u għall-Verifika tal-Kostanza tal-Prestazzjoni kif stabbilit fl-Anness V tar-Regolament (UE) Nru 305/2011
Apparati għall-back-flow: pajpijiet ventilati b'valvoli li jippermettu d-dhul tal-arja	Ghall-karatteristiċi essenzjali kollha għajr ir-reazzjoni għan-nar	4
Kits għal stazzjon tal-ippumpjar tal-ilma mormi u impjanti li jtellghu l-effluwent		3
Kits u elementi għal impjanti tat-trattament tal-ilma mormi u apparat ta' trattament fuq il-post		3
Tankijiet settiċi		3
Kanali tad-dranagg prefabbricati		3
Toqob u kmamar tal-ispezzjonar		4
Turġien tal-hadid, sliem u poġġamani għat-toqob u għall-kmamar tal-ispezzjonar		4
Separaturi		4
Għotjien tat-toqob għall-ispezzjonar u għotjien tal-gandotti		1

Tabella 2

Għal reazzjoni għan-nar biss

Ghall-prodotti kollha indikati fl-ewwel kolonna tat-Tabella 1, is-sistemi ta' Valutazzjoni u Verifika tal-Kostanza ta' Prestazzjoni huma determinati, skont is-subfamilji tagħhom, kif ġej:

Subfamilji tal-prodott	Sistemi applikabbli għall-Valutazzjoni u l-Verifika tal-Kostanza tal-Prestazzjoni kif stabbilit fl-Anness V tar-Regolament (UE) Nru 305/2011
Il-prodotti li għalihom stadju identifikabbli b'mod ċar fil-proċess tal-produzzjoni tagħhom jirriżulta f'titjib fil-prestazzjoni tagħhom ta' reazzjoni għan-nar (eż. billi jiżdiedu r-ritardanti tan-nar jew jiġu llimitati l-materjali organiċi)	1
Prodotti li għalihom teżisti bażi ġuridika Ewropea applikabbli li tikklassifika l-prestazzjoni tagħhom ta' reazzjoni għan-nar mingħajr ittestjar	4
Prodotti li ma jappartjenux għas-subfamilji indikati fir-ringieli 1 u 2	3